

камсыз кылуу боюнча өндүрүштүк-логистикалык борборлорду өнүктүрүү үчүн шарттарды түзүүгө;

- ассортиментти кеңейтүүгө, өндүрүш көлөмдөрүн адистештирилген тамак-аш жана функциялык тамак-аш продуктуларынын иштетүүчү өнөр жай ишканаларынын жардамы менен көбөйтүүгө;

- билим берүү уюмдарында жана айыл чарба менен калкты социалдык коргоо чөйрөлөрүндөгү товар өткөрүүчү инфратүзүмдө заманбап тамак-аш ишканаларын өнүктүрүү боюнча иш-чараларга мамлекеттик колдоо көрсөтүүгө;

- туруктуу сатып өткөрүү, вертикалдуу интеграциялоо принциптерин киргизүү жана “талаадан үстөлгө чейин” чынжырынын негизги звеносу катары өндүрүштүк-логистикалык борборлордун тармагы аркылуу продукцияны өндүрүү, иштетүү, берүү жана сатуу бирдиктүү тутумун түзүү аркылуу кооперациялоо үчүн тамак-ашты уюштурууну мамлекеттик жөнгө салууга;

- продукцияны берүүчүлөрдүн жана айыл жеринде билим берүү уюмдарын тамак-аш менен камсыз кылууну уюштуруучулардын бири катары керектөөчү кооперацияларынын, дыйкан (фермердик) чарбалардын жана чакан чарба формаларынын катышуусун аныктоого;

- бизнести тартуу жана сапаттуу тамак-аш өндүрүүчүлөрүн мамлекеттик колдоо үчүн шарттарды түзүүгө.

Мектеп тамак-ашын өркүндөтүү процессинде биринчи кезекте өсүп келе жаткан муунга карата коомдук мамилесинин улуттук өзгөчөлүктөрүн чагылдыруучу факторлор байкала тургандыгы болжолдонууда:

- ата-энелердин, мектеп жана жергиликтүү жамаат жетекчилигинин материалдык, финансылык жана өздөрүнүн эмгеги менен мектеп тамак-ашын өнүктүрүүгө даярдыгы жана жөндөмдүүлүгү;

- коомчулуктун айрым социалдык көйгөйлөрдү өз алдынча чечүүгө, мектеп тамак-аш блогун даярдоого катышууга жана мектеп тамак-ашын тең каржылоого умтулуу жана жөндөмдүүлүк;

- жеке сектордогу бир катар өкүлдөрүнүн мектеп тамак-ашынын ар түрдүү формаларын өнүктүрүүгө жана кеңейтүүгө, максаттуу өндүрүштү жана тамак-аш продуктуларын берүүнү уюштурууга потенциалдуу даярдык.

7. Мүмкүн болуучу тобокелдиктер

Негизги багыттарды ишке ашырууда мүмкүн болуучу тобокелдиктерге төмөнкүлөр кирет:

- бюджеттик булактардан масштабдуу жана узак мөөнөттүү каржылоого муктаждык;

- аткаруу бийлигинин ар түрдүү органдарынын ортосунда жумуштарды координациялоо зарылчылыгы;

- заманбап мектеп тамак-ашын уюштуруунун сунушталган технологиясынын жогорку техникалык талаптары;

- кадрларды окутууну уюштуруу зарылчылыгы.

8. Негизги багыттардын ресурстук камсыздоосу

Ушул Негизги багыттарда каралган иш-чараларды каржылоо үчүн каржылоо механизмдеринин жана шаймандарынын бардык спектри пайдаланылат, анын ичинде: